
Sundaraya Shivasthananideshah

——
సుందరాయ శివస్థాననిదేశః

——
Document Information



Text title : Sundaraya Shivasthananideshah

File name : sundarAyashivasthAnanideshaH.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 19

sundarAya shivasthAnanideshaH | 25-54||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org



సుందరాయ శివస్థాననిదేశః



(శివరహస్యాన్తర్గతే సదాశివాఖ్యే)

సుందరః ఉవాచ ।

దేవ దేవ మహాదేవ శరణాగత వత్సల ॥ ౨౫॥

యత్ర యత్ర భజే జన్మ తస్మిన్నభిక్షిః పదే తవ ।

భవతాదృశపాదాబ్జే భవోద్భవ సదావయోః ॥ ౨౬॥

కస్మిన్ క్షేత్రే మహాదేవ తవ సాన్నిధ్యముత్తమమ్ ।

పుణ్యే సహ్యాపగాతీరే శివక్షేత్రవిరాజితే ॥ ౨౭॥

నానాశైవజనాధారే ద్విజగ్రామసమావృతే ।

తద్వదాద్య మహాదేవ త్వద్భక్త్యా పృచ్ఛతో మమ ॥ ౨౮॥

స్కందః ఉవాచ ।

ఇతి సుందరవాక్యేన జాతహర్షో మహేశ్వరః ।

ఉవాచ సుందరం వీక్ష్య తదా కమలినీమపి ॥ ౨౯॥

ఈశ్వర ఉవాచ ।

భువోమణ్డలమేతద్ధి సప్తాబ్ధిపరివేష్టితమ్ ।

వర్షేష్వపి చ సర్వేషు భారతం పుణ్యముత్తమమ్ ॥ ౩౦॥

ద్వీపేషుచ గణశ్రేష్ఠ జమ్బూద్వీపోఽయముత్తమః ।

దేశేష్వపిచ సర్వేషు చోలోఽయం పుణ్యకృత్తమః ॥ ౩౧॥

తస్మిన్ సా సరితాం శ్రేష్ఠా కావేరీ పుణ్యనిమ్నగా ।

దిగ్భీష్య దశభ్యో గణప దక్షిణా దిగ్విశిష్యతే ॥ ౩౨॥

ఘటోద్భవో మునిర్యత్ర విన్ధ్యహృత్ సంస్థితః పురా ।

వ్యాఘ్రాపాదమునేర్యత్ర సన్న్యధత్త మహేశ్వరః ॥ ౩౩॥

పుణ్డరీకపురం యత్ర ధామ తత్ర కపర్దినః ।

త్వయాహం నిత్యసాన్నిధ్యాత్సాయం తాన్జవతత్పరః ॥ ౩౪॥

సర్వైర్దైశ్చ మునిభిః గణవృన్దైః సదా నతః ।
 తత్ర స్థితోఽహం దేవేశి గణేన్ద్ర శ్రృణు తత్సదా ॥ ౩౫॥
 శ్రీమద్దక్షిణకైలాసే విలాసో మమ సర్వదా ।
 యత్ర దంతావలః పూర్వం పూజయామాస మాం తదా ॥ ౩౬॥
 విరిఞ్చనారాయణయోర్హంసక్రోడశరీరయోః ।
 అదృష్టమౌలిపదయోర్నిసర్గాగతగర్వయోః ॥ ౩౭॥
 అరుణాచలరూపోఽహం తరుణేన్ద్రశిఖామణిః ।
 అచలేన్ద్రం సదా పశ్య ప్రదక్షిణపురఃసరమ్ ॥ ౩౮॥
 అహం చిరగిరిస్తత్ర దేవ్యా వృద్ధామృత్యా త్వయా ।
 సన్నిధాస్యమ్యహం తత్ర తథా గోపర్వతే ద్విజ ॥ ౩౯॥
 కర్మాతీరే గణశ్రేష్ఠ స్మరాఞ్శ్యాహం త్వయా శివే ।
 ఏకామ్రమూలనిలయః సన్నిధాస్యమ్నం సదా ॥ ౪౦॥
 సహ్యాపగాయా మూరే తు శ్రీకణ్ఠేశ్వరసంజ్ఞితః ।
 సాక్షాద్రత్నగిరీశోఽహం తృణజ్యోతిశ్వరోఽప్యహమ్ ॥ ౪౧॥
 తథా మాతృగిరౌ పుణ్యే సిన్ధురారణ్యసంస్థితః ।
 ధృతస్థానే తథా పుణ్యే తథా జ్యేష్ఠేశ్వరే గణ ॥ ౪౨॥
 తథాహం సుందరగిరౌ క్షీరిణీవిపినేఽపి చ ।
 దక్షిణావర్తకే స్థానే కుమ్భఘోణేఽర్జునేఽపి చ ॥ ౪౩॥
 బ్రహ్మరణ్యే బిల్వవనే శ్వేతారణ్యే గణోత్తమ ।
 ఛాయావనే చ శ్రీవాఞ్ఞో తేజినీవిపినేఽపి చ ॥ ౪౪॥
 దుర్గేశ్వరే మగ్ధలే చ త్రికోటౌ చ మహేశ్వరీ ।
 తథైవామ్రవణే దేవి వేదారణ్యే తథైవ చ ॥ ౪౫॥
 కమలాలయసంజ్ఞే చ వత్మికేశ్వరసంజ్ఞితః ।
 శ్రియా యత్ర తపస్తప్తం బహువర్షగణం గణ ॥ ౪౬॥
 తత్ర సంవస నేవాశు (నేవస్వ) కమలిన్యాఽనయా గణ ।
 తత్రాహం తవ భక్తిం చ పరీక్ష్య సుచిరం గణ ॥ ౪౭॥
 కమలిన్యా వివాహం తే కారయామి సమాహితః ।

సేతుబద్ధేఽహమమలో హాలాస్యేఽప్యహమాస్థితః ॥ ౪౮॥

తామ్రపర్ణ్యాస్త్రే పుణ్యే శివక్షేత్రేషు సంస్థితః ।

అన్యాని పుణ్యస్థానాని మమైవ గణపోత్తమ ॥ ౪౯॥

ఏషు స్థానేషు నియతం సంవసన్ గానధారయా ।

స్తుత్వా మాం నియతో గౌర్యా కమలిన్యాఽనయా సహ ॥ ౫౦॥

భక్త్యా మాం త్వం సమభ్యర్చ్య కేలాసం త్వం సదా మమ ।

సమాయాహి మునిశ్రేష్ఠైః శైలైః సర్వజనార్చితైః ॥ ౫౧॥

చోళద్రవిడభూపాలైః సేవితే దేశసత్తమే ॥ ౫౨॥

కమలాలయసంస్థితోఽస్మి నిత్యం

ముచుకున్దాద్యభినేవ్య పాదపద్మః ।

హరిణా శతమన్యునా చ తత్ర

గణవృన్దైర్మునిభిశ్చ సేవితోఽస్మి ॥ ౫౩॥

తత్ర త్వం గణపాగ్రణేఽనయా త్వం

సంసేవ్యామరవృన్దపూజ్యపాదమ్ ।

పరితుష్టః సతతం వసైవ భక్త్యా

మమ భక్తైః కమలావిలాసలోలః ॥ ౫౪॥

॥ ఇతి శివరహస్యాన్తర్గతే సుందరాయ శివస్థాననిదేశః సమూర్ణమ్ ॥

- ॥ శ్రీశివరహస్యమ్ । సదాశివాఖ్యః నవమాంశః । అధ్యాయః ౧౯ సుందరాయ శివస్థాననిదేశః । ౨౫-౫౪॥

- .. shrIshivarahasyam . sadAshivAkhyah navamAMshaH . adhyAyaH 19 sundarAya shivasthAnanideshaH . 25-54..

Notes:

Sundara సుందర; one of the sixty-three Nāyanāra-s, after being told to be born in Pṛthvīloka పృథ్వీలోక, prays to Śiva శివ and beseeches Him that wherever he be born, he may remember and be devoted to Śiva శివ. Sundara సుందర requests Śiva శివ to tell him about the places in Pṛthvīloka పృథ్వీలోక where he will be able to feel close to Him i.e. experience Śiva Sānnidhya శివ సాన్నిధ్య.

Śiva శివ then tells Sundara సుందర and Kamalini కమలిని about the Colādeśa చోళదేశ located in Bhāratavarṣa భారతవర్ష in Jambūdvīpa జంబూద్వీప in the BhūMaṇḍala భూమణ్డల that has Saptābdhi సప్తాబ్ధి - seven oceans.

Śiva శివ enlists several Śivakṣetra శివక్షేత్ర where His devotees of very high order had also lived worshipping Him, and where Śiva Sānnidhya శివ సాన్నిధ్య can be experienced; viz., near River Kāverī కావేరీ సరితా, Puṇḍarīkapuram పుణ్డరీకపురమ్, Vindhya విన్ధ్య, DakṣiṇaKailāsa దక్షిణకైలాస, Aruṇācalam అరుణాచలమ్, Acalendra అచలేంద్ర, Ciragiri చిరగిరి, Ekāmramūla ఏకామ్రమూల, at the Banks of River Kampā కంపాతీర, ŚrīKāṭheśvara శ్రీకాఠేశ్వర, Ratnagiri రత్నగిరి, Kumbhaghṇa కుంభఘోణ, Arjuna అర్జున, Hālāsyā హాలాస్య, Valmīkeśvara వల్మీకేశ్వర at Kamalālaya కమలాలయ etc.

Śiva శివ assures Sundara సుందర that he will eventually be back in Kailāsa కైలాస serving Him as usual.

Proofread by Ruma Dewan

Sundaraya Shivasthananideshah

pdf was typeset on July 14, 2024

Please send corrections to sanskrit@cheerful.com

